

4 ta' Frar, 1956.

**Imhalef:**

**Chev. Onor. Dr. W. Harding, B.Litt., LL.D.**

*Giuseppe Vassallo versus Irene Zammit*

**Appell — Valur — Art. 226 tal-Kap. 15.**

*Mis-sentenzi tal-Qorti Civili tal-Magistrati tal-Pulizija Gudizzjarja ma jinghataz appell meta l-valur tal-pretensjoni ma jkunz aktar minn £5 u l-kwistjoni fil-kawża ma tkunz dwar punt ta' liji maqtugħ bis-sentenza li minnha jrid isir appell. B'mod li jekk il-valur tal-pretensjoni jkun mhuz aktar minn £5 u fis-sentenza ma jkunz hemm Alief sempliċi indaġini ta' fatt, dik is-sentenza mhix appellabbli.*

*Għall-finijiet tal-appellabbilità, kwantu għall-valur, wieħed għandu jhares lejn il-"pretensjoni" originarja kif dedotta fl-avvit; u kwantu għall-punt ta' dritt, stante l-kliem tal-liġi "u maqtugħ bis-sentenza", wieħed għandu jhares lejn it-termini u s-sustanza tal-istess sentenza.*

Il-Qorti; — Rat it-talba tal-attur quddiem il-Qorti Civili tal-Magistrati ta' Malta għall-kundanna tal-konvenuta li tħallas lill-attur is-somma ta' nofs lira (10s.) għal sena kera skadata b'lura fil-15 ta' Awissu 1955, tal-kamra fil-għalqa fit-triq li miż-Zurrieq tagħti għall-Imqabba; bl-ispejjeż;

Rat l-eċċezzjoni tal-konvenuta, illi hija kienet tħallas il-kera lil Emmanuele Busuttil;

Rat is-sentenza ta' dik il-Qorti, li biha laqgħet it-talba, bl-ispejjeż; wara li kkunsidrat;

Illi l-kuntrast bejn il-partijiet qiegħed fil-pont jekk l-ghorfa in kwistjoni tifformax parti mill-porzjoni mqabbla lill-attur jew mill-porzjon mqabbla lill-konvenuta minn Margherita Zammit;

Illi mill-provi jirrizulta illi l-għalqa kollha hija forma ta minn tliet porzjonijiet distinti, waħda hija ta' Marianna Valletta, l-oħra kienet tappartjeni lil Michel'Angelo Busuttil, u l-oħra kienet tappartjeni lil missier Emmanuele Busuttil, u li kienet tgawdiha bintu Margherita u oħtha Pia, u li l-lum inqasmet u l-istess Emmanuele Busuttil messu biċċa wkoll. Kull wieħed minn dawn it-tliet appezzamenti għandu annessa miegħu kamra mit-tliet kmamar li hemm. L-appezzament ta' Emmanuele Busuttil għandu kamra soprana, ossija l-ghorfa in kwistjoni;

Illi, qabel ma Emmanuele Busuttil wiret l-appezzament ta' Michel'Angelo Busuttil, dana kien qabel dan l-appezzament lill-attur. Inoltre, l-attur għandu bi qbiela wkoll l-appezzament ta' Marianna Valletta, u kwindi mal-parti mqabbla lilu għandu żewġ ikmamar (jew aħjar kamra u għorfa) taż-żewġ appezzamenti mqabbla lilu. Il-kamra rimanenti tappartjeni lill-porzjoni mqabbla lill-konvenuta;

Illi ma hemmx kuntrast illi l-konvenuta qegħedha attwalment tokkupa, oltre l-kamra annessa mal-appezzament imqabbel għandha, anki l-ghorfa annessa mal-appezzament ta' Busuttil; din l-ghorfa, għalhekk, ma setgħetx giet f'idejn il-konvenuta hlief bil-mod li xehed l-attur, billi oġoè kien qabbiliha;

Illi l-konvenuta ezibiet kopja ta' sentenza fejn jingħad illi l-kamra li tagħha l-attur talabha l-kera kienet kompriża fil-lokazzjoni tal-appezzament ta' Margherita Zammit. Però l-kamra hemm riferita ma tistax tkun l-istess għorfa li fuqha hemm il-kawża odjerna. U tabilhaqq, il-konvenuta tammetti li għandha tħallas 10s. ta' din l-ghorfa, però tippretendi li għandha tħallas lil Busuttil, billi fi-imghoddi dana, mingħajr dritt, irċieva xi pagament; iżda una volta li l-ghorfa hija mqabbla mal-appezzament raba' tal-attur, huwa dana, u mhux Busuttil, li għandu jirċievi l-kera. Għalhekk

id-depożitu magħmul favur Busuttill ma jilliberax lill-konvenuta;

Rat iċ-ċitazzjoni quddiem din il-Qorti, li biha l-konvenuta talbet li s-sentenza fuq imsemmija tiġi revokata, u t-talba miċċudata; bl-ispejjeż;

**Omissis;**

Ikkunsidrat, dwar il-preġudizzjali tal-inappellabbiltà;

Fin-nota tagħha ta' riljevi l-konvenuta appellanti donnha tilmenta li hija ma tafx x'inhuma l-argumenti tal-kontroparti in sostenju tal-preġudizzjali minn dik il-parti sollevata. Din l-eċċezzjoni ma tehtiegċ argument elaborati, u fin-nota tal-eċċezzjonijiet stess, fol. 22, hemm "quanto basta", meta jingħad fiha li s-sentenza ma hijiex appellabbli għax il meritu hu anqas minn £5 u għax ma hemm ebda pont ta' dritt deciz fis-sentenza. Dan apparti li hemm il-lokuzzjoni ċara tal-ligi proċedurali, li fl-art 226 tgħid "(1) ..... (2) Hekk ukoll ma hemmx appell mis-sentenzi tal-Qorti tal-Maġistrati tal-Pulizija Gudizzjarja għall-Gżira ta' Malta ..... meta l-valur tal-pretensjoni ..... ma jkunx jiskorri hames liri, u l-kwistjoni fil-kawża ma tkunx dwar pont ta' ligi maqtugh fis-sentenza";

Fil-fatt, fil-każ preżenti l-valur tal-pretensjoni, kif dedott fl-istess istanza, hu dak ta' 10s. Fis-sentenza ma gie deciz ebda pont ta' dritt, u jirriżulta bla dubju, "ex visceribus" tal-istess decizjoni, li ma hemmx hlief sempliċi indaġini ta' fatt;

Il-kwistjonijiet imsemmija fin-nota ta' riljevi tal-appellanti bhala relattivi għall-appell tagħha, anki jekk huma kwistjonijiet legali, ma għandhom x'jaqsmu xejn mal-pont tal-inappellabbiltà; għaliex, kif gie deciz kemm il-darba minn din il-Qorti, għall-finijiet tal-appellabbiltà, kwantu għall-valur, wiehed għandu jhares lejn "il-pretensjoni" oriġinarja kif dedotta fl-avviż; u kwantu għall-pont ta' dritt, stante l-kliem tal-ligi "maqtugh fis-sentenza", wiehed għandu jhares lejn it-termini u s-sustanza tal-istess sentenza;

Għalhekk, l-eċċezzjoni tal-inappellabbiltà hi sošnuta;

L-appell hu, konsegwentement, dikjarat irritu u null; bl-ispejjeż kontra l-konvenuta appellanti.